

"ഭരണഭാഷ- മാതൃഭാഷ"



കേരള സർക്കാർ

സംഗ്രഹം

പൊതുവിദ്യാഭ്യാസ വകുപ്പ് - ജീവനക്കാര്യം - ഹെഡ്ക്വാർട്ടേഴ്സ് തസ്തികയിൽ സ്ഥാനക്കയറ്റം ലഭിക്കുന്നതിന് മുമ്പ് ഹയർ സെക്കണ്ടറി സ്കൂൾ ടീച്ചർമാരായി സേവനമനുഷ്ഠിച്ചവർക്ക് ഹയർ സെക്കൻഡറി വകുപ്പിലെ സർവ്വീസ് കൂടി പരിഗണിച്ച് 22/27 വർഷ സമയബന്ധിത ഹയർഗ്രേഡ് അനുവദിച്ചു - ഉത്തരവ് പുറപ്പെടുവിക്കുന്നു.

പൊതുവിദ്യാഭ്യാസ (സി) വകുപ്പ്

സ.ഉ.(കെ) നം.11/2021/പൊ.വി.വ തീയതി,തിരുവനന്തപുരം, 11/01/2021

- പരാമർശം:- 1 ശ്രീമതി. കെ. വി. ജയലത, ഹെഡ്ക്വാർട്ടേഴ്സ് ഫയൽ ചെയ്ത ഒ.എ. 2414/2017-ൽ ബഹു.അഡ്മിനിസ്ട്രേറ്റീവ് ടിബ്യൂണലിന്റെ 19.12.2017-ലെ ഉത്തരവ്.
- 2 ശ്രീ. എം. മോഹൻകുമാർ, പ്രിൻസിപ്പൽ ഫയൽ ചെയ്ത ഒ.എ. 2405/2017-ൽ ബഹു.അഡ്മിനിസ്ട്രേറ്റീവ് ടിബ്യൂണലിന്റെ 19.12.2017-ലെ ഉത്തരവ്.
- 3 ശ്രീ. കെ. ഉണ്ണിക്കുട്ടൻ, ഹെഡ്ക്വാർട്ടേഴ്സ് ഫയൽ ചെയ്ത ഒ.എ. 2411/2017-ൽ ബഹു.അഡ്മിനിസ്ട്രേറ്റീവ് ടിബ്യൂണലിന്റെ 19.12.2017-ലെ ഉത്തരവ്.
- 4 ശ്രീ. ദേവരാജൻ പി വി, പ്രിൻസിപ്പൽ ഫയൽ ചെയ്ത ഒ.എ. 2422/2017-ൽ ബഹു.അഡ്മിനിസ്ട്രേറ്റീവ് ടിബ്യൂണലിന്റെ 20.12.2017-ലെ ഉത്തരവ്.
- 5 ശ്രീ. ദേവദാസ് ആർ, റിട്ട. ഹെഡ്ക്വാർട്ടേഴ്സ് ഫയൽ ചെയ്ത ഒ.എ. 2451/2017-ൽ ബഹു.അഡ്മിനിസ്ട്രേറ്റീവ് ടിബ്യൂണലിന്റെ 22.12.2017-ലെ ഉത്തരവ്.
- 6 ശ്രീ. എൻ മണികണ്ഠൻ, ഹെഡ്ക്വാർട്ടേഴ്സ് ഫയൽ ചെയ്ത ഒ.എ. 379/2018-ൽ ബഹു.അഡ്മിനിസ്ട്രേറ്റീവ് ടിബ്യൂണലിന്റെ 26.03.2018-ലെ ഉത്തരവ്.

ഉത്തരവ്

പൊതുവിദ്യാഭ്യാസ വകുപ്പിൽ ഹൈസ്കൂൾ അധ്യാപകരായി സേവനത്തിൽ പ്രവേശിച്ച അധ്യാപകരിൽ ചിലർ അവരുടെ യോഗ്യതയുടെയും ഹയർ സെക്കൻഡറി വകുപ്പിലെ സ്പെഷ്യൽ റൂളുകളുടെയും അടിസ്ഥാനത്തിൽ തസ്തികമാറ്റം മുഖേന ഹയർ സെക്കൻഡറി സ്കൂൾ ടീച്ചർമാരായി നിയമിക്കപ്പെടുകയും പിന്നീട് പൊതുവിദ്യാഭ്യാസ വകുപ്പിലെ ലീനം സീനിയോറിറ്റിയും പരിഗണിച്ച് ഹെഡ്ക്വാർട്ടേഴ്സിലെ ടീച്ചർമാരായി നിയമനം നൽകപ്പെടുകയും ചെയ്തു. ഇവർക്ക് അക്കൗണ്ടന്റ് ജനറൽ 22/27 വർഷത്തെ ഗ്രേഡ് പ്രൊമോഷൻ നിരസിക്കുകയുണ്ടായി. സമയബന്ധിത ഹയർ ഗ്രേഡ്, പ്രവേശന തസ്തികയിലെ സർവ്വീസ് മാത്രം പരിഗണിച്ചാണ് നൽകുന്നതെന്നതിനാലും ഹയർ സെക്കൻഡറി സ്കൂൾ ടീച്ചർ തസ്തിക സാധാരണയായി ഹൈസ്കൂൾ ടീച്ചർമാരുടെ പ്രൊമോഷൻ തസ്തികയല്ലാത്തതിനാലുമാണ് അക്കൗണ്ടന്റ് ജനറൽ ഗ്രേഡ് പ്രൊമോഷൻ നിരസിക്കാനിടയായത്. ടി തീരുമാനത്തിനെതിരെ ശ്രീമതി. കെ. വി. ജയലത, ശ്രീ. എം. മോഹൻകുമാർ, ശ്രീ. കെ. ഉണ്ണിക്കുട്ടൻ, ശ്രീ. ദേവരാജൻ പി വി, ശ്രീ.

ദേവദാസ് ആർ, ശ്രീ. എൻ മണികണ്ഠൻ എന്നിവർ ബഹു.കേരള അഡ്മിനിസ്ട്രേറ്റീവ് ട്രിബ്യൂണലിനെ സമീപിക്കുകയുണ്ടായി. ടി കേസുകളിൽ ബഹു.കേരള അഡ്മിനിസ്ട്രേറ്റീവ് ട്രിബ്യൂണൽ പുറപ്പെടുവിച്ച പരാമർശം (1) - (6) ഉത്തരവുകളിൽ, പരാതിക്കാരെ നേരിൽകേട്ടശേഷം ഇക്കാര്യത്തിൽ നിയമാനുസൃത നടപടികൾ കൈക്കൊള്ളുവാൻ സർക്കാരിനോട് നിർദ്ദേശിച്ചിരുന്നു. ബഹു.അഡ്മിനിസ്ട്രേറ്റീവ് ട്രിബ്യൂണലിന്റെ ഉത്തരവുകളുടെ അടിസ്ഥാനത്തിൽ പരാതിക്കാരെ സർക്കാർ നേരിൽ കേൾക്കുകയുണ്ടായി.

2) തങ്ങളുടെ ഹയർ സെക്കൻഡറി സർവ്വീസ് കൂടി കണക്കിലെടുത്ത് ഹെഡ്ക്വാർട്ടേഴ്സ് തസ്തികയിൽ 22/27 വർഷത്തെ സമയബന്ധിത ഹയർ ഗ്രേഡ് അനുവദിക്കണമെന്ന് നേർക്കാഴ്ച വേളയിൽ അപേക്ഷകർ ആവശ്യപ്പെട്ടു.

3) നിലവിലുള്ള ചട്ടങ്ങളുടെയും വസ്തുതകളുടെയും രേഖകളുടെയും അടിസ്ഥാനത്തിൽ ഇക്കാര്യം പരിശോധിച്ചതിൽ താഴെപ്പറയുന്ന കാര്യങ്ങൾ വ്യക്തമാകുന്നുണ്ട്:-

(i) ഹൈസ്കൂൾ ടീച്ചർ/ഹെഡ്ക്വാർട്ടേഴ്സ് തസ്തികയിൽ ജോലി ചെയ്തിരുന്ന കാലയളവുകൾക്കിടയിൽ ടി അധ്യാപകർ ഹയർ സെക്കൻഡറി സ്കൂൾ ടീച്ചർ തസ്തികയിൽ ജോലി സ്വീകരിച്ചതുമൂലം ഇവരുടെ തുടർച്ചയായ ഹൈസ്കൂൾ ടീച്ചർ സർവ്വീസിന് ഭംഗം സംഭവിച്ചതായും തൽഫലമായി ഗ്രേഡ് പ്രൊമോഷൻ ലഭിക്കാത്തതുകൊണ്ട് ഇവരുടെ സർക്കാർ സർവ്വീസിന്റെ അവസാന നാളുകളിൽ സാമ്പത്തിക നഷ്ടമുണ്ടാകുന്നതായും കാണുന്നു. സമയബന്ധിത ഹയർ ഗ്രേഡ് പ്രവേശന തസ്തികയിലെ സർവ്വീസ് മാത്രം പരിഗണിച്ചാണ് നൽകുന്നതെന്നതിനാലും ഹയർ സെക്കൻഡറി സ്കൂൾ ടീച്ചർ തസ്തിക സാധാരണ രീതിയിൽ ഹൈസ്കൂൾ ടീച്ചർമാരുടെ പ്രൊമോഷൻ തസ്തികയല്ലാത്തതിനാലുമാണ് അക്കൗണ്ടന്റ് ജനറൽ ഗ്രേഡ് പ്രൊമോഷൻ നിരസിക്കാനിടയായത്.

(ii) ഹയർ സെക്കണ്ടറി വകുപ്പിന്റെ വിശേഷാൽ ചട്ടങ്ങളിലെ ചട്ടം 3.2 പ്രകാരം ഹയർ സെക്കൻഡറി സ്കൂൾ ടീച്ചർ തസ്തികയിലേക്ക് ഹൈസ്കൂൾ ടീച്ചർ തസ്തികയിൽ നിന്നുള്ള ബൈ ട്രാൻസ്ഫർ നിയമനം വ്യവസ്ഥ ചെയ്തിട്ടുണ്ട്. ടി ചട്ട പ്രകാരം പരാതിക്കാരായ ഹെഡ്ക്വാർട്ടേഴ്സ് ഹയർ സെക്കൻഡറി സ്കൂൾ ടീച്ചർ തസ്തികയിൽ ജോലിയിൽ പ്രവേശിക്കുകയും ഹൈസ്കൂൾ ടീച്ചർ തസ്തികയിലെ ഇവരുടെ ലീനും സർവ്വീസും പരിഗണിച്ച് ഹെഡ്ക്വാർട്ടേഴ്സ് നിയമനം ലഭിക്കുന്നതുവരെ ആ തസ്തികയിൽ തുടരുകയുമുണ്ടായി. ഇവർക്ക് ഹയർ സെക്കൻഡറി സ്കൂൾ ടീച്ചർ തസ്തികയിൽ 'സ്ഥിരീകരണം (confirmation)' ലഭിച്ചിട്ടില്ലാത്തതിനാൽ ഹൈസ്കൂൾ ടീച്ചർ തസ്തികയിലെ ലീൻ പ്രകാരം ഇവർ ഹൈസ്കൂൾ ടീച്ചർ സീനിയോറിറ്റി ലിസ്റ്റിൽ ഉൾപ്പെടുകയും തുടർന്ന് KS&SSR ഭാഗം II, ചട്ടം 28 പ്രകാരം ഇവർ ഹെഡ്ക്വാർട്ടേഴ്സ് നിയമനത്തിനുള്ള സെലക്ട് ലിസ്റ്റിൽ ഉൾപ്പെടുകയുണ്ടായി. ഇപ്രകാരം സെലക്ട് ലിസ്റ്റിൽ ഉൾപ്പെട്ടതിനെ തുടർന്ന് പൊതുവിദ്യാഭ്യാസ ഡയറക്ടർ പരാതിക്കാരായ ടി അധ്യാപകരെ ഹെഡ്ക്വാർട്ടേഴ്സ് തസ്തികയിൽ സ്ഥാനക്കയറ്റം നൽകി നിയമിക്കുകയും തൽഫലമായി ഇവർ ഹയർ സെക്കൻഡറി സ്കൂൾ ടീച്ചർ തസ്തികയിൽ നിന്നും വിട്ടുതൽ നേടി ഹെഡ് മാസ്റ്റർ തസ്തികയിൽ ജോലിയിൽ പ്രവേശിക്കുകയും ചെയ്തു. ആയത് KS&SSR ഭാഗം II, ചട്ടം 8-ൽ വ്യവസ്ഥ ചെയ്തിട്ടുള്ളതുപോലെയുള്ള മാതൃവകുപ്പിലേക്കുള്ള പുനഃപ്രവേശനം ആയി കണക്കാക്കി (deemed) പരിഗണിക്കാവുന്നതും സമയബന്ധിത ഹയർ ഗ്രേഡ് അനുവദിക്കുന്നതിനുള്ള തുടർച്ചയായ യോഗ്യതാകാലമായി പരിഗണിക്കാവുന്നതുമാണ്.

(iii) കെ.എസ്.ആർ. പാർട്ട് 1, അപ്പൻഡിക്സ് XII പ്രകാരമുള്ള അവധിയല്ലാതെ മറ്റേത് തരത്തിലുമുള്ള ഒരു ഓഫീസറുടെ അഭാവത്തിലും (അന്യത്ര സേവനം ഉൾപ്പെടെ) ആ ഓഫീസറെ (i) പുനഃനിയമനം, (ii) സ്ഥാനക്കയറ്റം, (iii) മറ്റ് വകുപ്പുകളിലേക്കുള്ള നിയമനം എന്നിവയ്ക്ക് പരിഗണിക്കാവുന്നതാണെന്ന് KS&SSR ഭാഗം II, ചട്ടം 8-ൽ വ്യവസ്ഥ ചെയ്തിട്ടുണ്ട്. എന്നാൽ പഴയ ലാവണത്തിൽ ലീൻ നഷ്ടപ്പെടാതിരിക്കുകയോ പുതിയ ലാവണത്തിലെ

തസ്തികയിൽ സ്ഥിരീകരണം ലഭിക്കാതിരിക്കുകയും ചെയ്യുന്ന സാഹചര്യങ്ങളിൽ മാതൃവകുപ്പിലേക്കുള്ള പുനഃനിയമനം/പുനഃപ്രവേശം ചട്ടങ്ങളിൽ വ്യവസ്ഥ ചെയ്യുന്നു. ഈ വിഷയത്തിൽ KSR ഭാഗം I ചട്ടം 18, 19 പ്രകാരം പൊതുവിദ്യാഭ്യാസ വകുപ്പിലെ ഇവരുടെ ലീൻ സസ്പെൻഡ് ചെയ്യപ്പെടുകയോ ഹയർ സെക്കണ്ടറി വിദ്യാഭ്യാസ വകുപ്പിൽ സ്ഥിരീകരണം ലഭിക്കുകയോ ചെയ്തിരുന്നില്ല. ആയതിനാൽ പരാതിക്കാർ KS&SSR ഭാഗം II, ചട്ടം 8(b) പ്രകാരമുള്ള ആനുകൂല്യങ്ങൾക്ക് അർഹരാണെന്ന് കാണാവുന്നതാണ്. ഇതുകൂടാതെ പരാതിക്കാർ/അപേക്ഷകർ പൊതുവിദ്യാഭ്യാസ വകുപ്പിൽ 1980-90 കാലയളവിൽ ജോലിയിൽ പ്രവേശിച്ചിട്ടുള്ളവരും 2006-ൽ ഹയർ സെക്കണ്ടറി സ്കൂൾ ടീച്ചർമാരായി നിയമനം ലഭിച്ചിട്ടുള്ളവരുമായതിനാൽ ഇവരുടെ നിയമനം KS&SSR ഭാഗം II, ചട്ടം 8ന് കീഴിലുള്ള കുറിപ്പ് (1) ൽ അനുശാസിക്കും പ്രകാരമാണെന്നും കുറിപ്പ് (3) ഇവർക്ക് ബാധകമല്ല എന്നും കാണുന്നു. വർഷങ്ങൾക്ക് മുമ്പേ ഇവർ ഹെഡ്മാസ്റ്റർ തസ്തികയിൽ സ്ഥാനക്കയറ്റം ലഭിക്കുകയും ജോലിയിൽ പ്രവേശിക്കുകയും ചെയ്തതിനാൽ ഈ അവസരത്തിൽ ഇവരുടെ നിയമനം പുനഃരവലോകനം ചെയ്യേണ്ടതായി കരുതേണ്ടതില്ല.

(iv) ഹൈസ്കൂൾ ഹെഡ്മാസ്റ്റർ/ എ.ഇ.ഒ. ആയി നിയമിക്കപ്പെടുന്ന ഹയർസെക്കണ്ടറി അധ്യാപകരുടെ ശമ്പള നിർണ്ണയത്തിലും പ്രൈമറി സ്കൂൾ ഹെഡ്മാസ്റ്റർമാരായി നിയമിതരാകുന്ന ഹൈസ്കൂൾ അധ്യാപകരുടെ ശമ്പളനിർണ്ണയത്തിലും പ്രായോഗികമായ സമീപനമാണ് സർക്കാർ ആദ്യം മുതൽ സ്വീകരിച്ചുവരുന്നത്. ഹെഡ്മാസ്റ്റർമാരായി (ഹൈസ്കൂൾ/ പ്രൈമറി) നിയമനം ലഭിക്കുന്ന വേളയിൽ ഇവരുടെ താഴ്ന്ന തസ്തികയിലെ ലീനും ഫീഡർ കാറ്റഗറിയിൽ (ഹൈസ്കൂൾ ടീച്ചർ/PD ടീച്ചർ) തുടർന്നാൽ ലഭിക്കുമായിരുന്ന ശമ്പളവും പരിഗണിച്ചാണ് ശമ്പളനിർണ്ണയം നടത്തിവരുന്നത്. അല്ലാതെ ഹയർ സെക്കണ്ടറി സ്കൂൾ ടീച്ചർ/ഹൈസ്കൂൾ ടീച്ചർ തസ്തികകളിൽ വാങ്ങിയ ശമ്പളം മാനദണ്ഡമാക്കിയല്ല. കൂടാതെ ഒരു ഓഫീസർ താഴ്ന്ന തസ്തികയിൽ നിന്നും ഉയർന്ന തസ്തികയിലേക്ക് നിയമിക്കപ്പെടുകയും അവിടെ ജോലിയിൽ പ്രവേശിച്ചശേഷം താഴ്ന്ന തസ്തികയിലേക്ക് തിരികെ നിയമിക്കപ്പെടുകയും ചെയ്യുന്ന സാഹചര്യത്തിൽ ഉയർന്ന തസ്തികയിൽ പ്രവർത്തിച്ച കാലയളവ് താഴ്ന്ന തസ്തികയിലെ ഇൻക്രിമെന്റിന് പരിഗണിക്കാവുന്നതാണെന്ന് KSR ഭാഗം I, ചട്ടം 33(c) പ്രകാരം വ്യവസ്ഥ ചെയ്തിട്ടുണ്ട്. ടി അധ്യാപകർക്കും ഇപ്രകാരം അവരുടെ ഹയർ സെക്കണ്ടറി സ്കൂൾ ടീച്ചർ സേവനകാലം ഇൻക്രിമെന്റിനുള്ള യോഗ്യതാ കാലമായി പരിഗണിക്കപ്പെടാവുന്നതും തൽഫലമായി സമയബന്ധിത ഹയർ ഗ്രേഡിനുള്ള യോഗ്യതാകാലമായി പരിഗണിക്കാവുന്നതുമാണ്. അപ്രകാരം പരിഗണിച്ചാൽ അവരുടെ HSST തസ്തികയിലെ സേവനകാലത്തിന് ആനുകൂല്യം ലഭിക്കാതെ നഷ്ടപ്പെടുകയില്ലായെന്ന് കാണുന്നു.

(v) പ്രൊമോഷൻ ആവശ്യമായ യോഗ്യതകൾ ഉണ്ടായിരുന്നിട്ടും പ്രൊമോഷൻ ലഭിക്കാതെ വർഷങ്ങളോളം ഒരേ തസ്തികയിൽ തുടരുന്നവർക്ക് ആശ്വാസമെന്ന നിലയിലാണ് ഗ്രേഡ് പ്രൊമോഷൻ ആവിഷ്കരിച്ചിട്ടുള്ളത്. അധ്യാപകരുടെ കാര്യത്തിൽ 1960 മുതൽ തന്നെ ഗ്രേഡ് പ്രൊമോഷൻ നൽകുന്ന രീതി നിലവിലുണ്ട്. അധ്യാപകരെ സംബന്ധിച്ചിടത്തോളം ഹെഡ്മാസ്റ്റർ തസ്തികയിലേക്കുള്ള സ്ഥാനക്കയറ്റത്തിന് മാത്രമാണ് അവസരമുള്ളത്. ആയതിനാൽ ഗ്രേഡ് പ്രൊമോഷൻ അനുവദിക്കാത്ത സാഹചര്യം അവർക്ക് വലിയ സാമ്പത്തിക നഷ്ടമുണ്ടാക്കുന്നതിനും ജൂനിയറായിട്ടുള്ളവർ കൂടുതൽ ശമ്പളം വാങ്ങുന്നതിനും ഇടവരുത്തും.

(vi) 31.05.2019-ലെ സ.ഉ.(പി) നം.53/2019/പൊ.വി.വ. പ്രകാരവും 1958-ലെ കേരള വിദ്യാഭ്യാസ നിയമം, കേരള വിദ്യാഭ്യാസ ചട്ടങ്ങൾ എന്നിവയിൽ വരുത്തിയ ഭേദഗതികൾ പ്രകാരവും സർക്കാർ ഹയർ സെക്കണ്ടറി, വൊക്കേഷണൽ ഹയർ സെക്കണ്ടറി, പൊതുവിദ്യാഭ്യാസ വകുപ്പുകൾ ഏകീകരിച്ച് പൊതുവിദ്യാഭ്യാസ ഡയറക്ടറുടെ കീഴിൽ ഒറ്റ

വകുപ്പായി രൂപീകരിച്ചിട്ടുണ്ട്. നിലവിലെ സാഹചര്യത്തിൽ ഹയർ സെക്കണ്ടറി സർവ്വീസിനെ പൊതുവിദ്യാഭ്യാസ സർവ്വീസിൽ നിന്നും വ്യതിരിക്തമായി കാണേണ്ട സാഹചര്യമില്ല എന്ന് കാണാവുന്നതാണ്. ആയതിനാൽ സമയബന്ധിത ഹയർഗ്രേഡ് അനുവദിക്കുന്നതിന് മാതൃവകുപ്പിലേക്കുള്ള പുനഃനിയമനം/പുനഃപ്രവേശനം ഇപ്പോൾ ആവശ്യമായി വരുന്നില്ല.

4) മേൽസാഹചര്യത്തിൽ, ഹെഡ്മാസ്റ്റർ തസ്തികയിൽ സ്ഥാനക്കയറ്റം ലഭിക്കുന്നതിന് മുമ്പ് ഹയർ സെക്കൻഡറി സ്കൂൾ ടീച്ചർമാരായി സേവനമനുഷ്ഠിച്ചവർക്ക് ഹയർ സെക്കൻഡറി വകുപ്പിലെ സർവീസ് കൂടി പരിഗണിച്ച് 22/27 വർഷ സമയബന്ധിത ഹയർ ഗ്രേഡ്, അധ്യാപകർക്ക് സമയബന്ധിത ഗ്രേഡ് അനുവദിക്കുന്നതുമായി ബന്ധപ്പെട്ട നിലവിലെ വ്യവസ്ഥകളിൽ ഇളവ് നൽകി, അനുവദിച്ചു ഉത്തരവാകുന്നു.

5) ഇപ്രകാരം ബഹു.കേരള അഡ്മിനിസ്ട്രേറ്റീവ് ട്രൈബ്യൂണലിന്റെ പരാമർശം (1) മുതൽ (6) വരെയുള്ള ഉത്തരവുകൾ നടപ്പിലാക്കി ഉത്തരവാകുന്നു.

(ഗവർണ്ണറുടെ ഉത്തരവിൻ പ്രകാരം)
എ.ഷാജഹാൻ
സെക്രട്ടറി

അഡ്വക്കേറ്റ് ജനറൽ, തിരുവനന്തപുരം/ എറണാകുളം (ആമുഖ കത്ത് സഹിതം)
ശ്രീമതി. കെ. വി. ജയലത, തുണ്ടത്തിൽ ഹൗസ്, ഒളരി, പുല്ലാഴി, തൃശ്ശൂർ-680012
ശ്രീ. എം. മോഹൻകുമാർ, അർച്ചന, പടിഞ്ഞാറങ്ങാടി, അങ്ങാടി പി.ഒ., എടപ്പാൾ, മലപ്പുറം- 679552
ശ്രീ. കെ. ഉണ്ണിക്കുട്ടൻ, ഉദയസാന, പോനാഴിക്കര, എടപ്പാൾ, മലപ്പുറം - 679576
ശ്രീ. ദേവരാജൻ പി വി, നന്ദനം, ചൊവ്വേരി, തൃക്കാപ്പൂർ, കാസറഗോഡ് - 671310
ശ്രീ. ദേവദാസ് ആർ, റോസരി ഭവൻ, ഹൗസ് നം.253J/1, പൊൻനഗർ, പാർവ്വതിപുരം പി.ഒ., നാഗർകോവിൽ, കന്യാകുമാരി - 629003.
ശ്രീ. എൻ മണികണ്ഠൻ, തപസ്യ, പെരിയ, വിലയങ്കോട്, കണ്ണൂർ - 670504
പൊതുവിദ്യാഭ്യാസ ഡയറക്ടർ, തിരുവനന്തപുരം
എല്ലാ ഹയർസെക്കൻഡറി റീജിയണൽ ഡെപ്യൂട്ടി ഡയറക്ടർമാർക്കും വിദ്യാഭ്യാസ ഉപഡയറക്ടർമാർക്കും
അക്കൗണ്ടന്റ് ജനറൽ (ആഡിറ്റ്/എ&ഇ), കേരള, തിരുവനന്തപുരം
ഇൻഫർമേഷൻ ഓഫീസർ (വെബ് & ന്യൂ മീഡിയ), ഐ&പി.ആർ.ഡി, തിരുവനന്തപുരം (സർക്കാർ വെബ് സൈറ്റിൽ അപ് ലോഡ് ചെയ്യുന്നതിനായി)
പൊതുഭരണ (എസ്.സി.) വകുപ്പ് (ഇനം നം.4465 തീയതി 06.01.2021)
ധനകാര്യ വകുപ്പ് (12.11.2018-ലെ എഡബ്ല്യു.എ-1/189/2018/ധന പ്രകാരം)
കരുതൽ ഫയൽ/ഓഫീസ് കോപ്പി (സി2/27/2018/പൊ.വി.വ.)

ഉത്തരവിൻ പ്രകാരം

സെക്ഷൻ ഓഫീസർ

പകർപ്പ് ബഹു. പൊതുവിദ്യാഭ്യാസ വകുപ്പ് മന്ത്രിയുടെ പ്രൈവറ്റ് സെക്രട്ടറിക്ക്
പൊതുവിദ്യാഭ്യാസ വകുപ്പ് സെക്രട്ടറിയുടെ പി.എയ്ക്ക്
പൊതുവിദ്യാഭ്യാസ (സി) വകുപ്പ് ജോയിന്റ് സെക്രട്ടറിയുടെ സി.എയ്ക്ക്